

Энъкр коммунистическ партьдан ханлт

ЮСТА. (Мана корреспондент). Мана республикт, Юстинск район, Өмн нуурт йовцах райодас негнь болдж тоолгдджана.

Малиннь төлән хадгьлдж, сәәнәр өсгән учрар, эн район, эн джил Цугсоюзин Селәнә Эдл-ахун Гәәхулин негдгч девснъгин дипломар ачлгдла. Тосхлтин кәдлмш эн джил сәәнәр делгрулсндән, эн район, республиктән түрүн орм эзләд мөнъгәр мбрәлгдлә.

Эврән бурдәцхәсн эрдм-билгин республиканск хәләвр деер, эн район негдгч орм эзллә.

Эн районд, сунъгьвр, бас сән бурдәмджтә кевәр кегдв.

Октябрин 19-д, Өрүн 10 часин эргнд цуг сунъгьачирас 91 процентнь дуугьан өгц-кәчкв.

Хальмг АССР-н Деед Со-

ветд сунъгьлгьна өдр, әмтид цугтаднь ик байрта сән өдр болдж тусв.

Буруннь поселк деер, сунъгьврин участкур түрүн болдж ирсн 87 нас күрсн Нюльчин Киштә гидг эмгн, бюлетень гарган авчкад, иим йөрәл тәвб:

—Би ода эврәннь энъкр урдиннь төлә дуугьан өгчәнәв.

Эднәнч төлә дуугьан өгхләрн, Коммунистическ партиннь төлә, эврәннь энъкр социалистическ Төрскнәннь төлә, олн әмтнәннь амгьулнь лжиргьлин төлә, нарт делкә, цууган-цуркру уга, дән-даджт уга, сән сәәхн, төвкнүн бәәхин төлә дуугьан өгсән би меджәнәв—гидж эн эмгн угән төгсәв.

Хальмг АССР-н Деед Советд сунъгьлгьн Юстинск районд йир ик өргмджтә кевар кегдв.

Х. СЯН-БЕЛЬГИН.